

जयपुर में रहकर ड्रग्स बेचने वाले पांच विदेशी नागरिक गिरफ्तार

पुलिस ने आरोपियों के कब्जे से 47 ग्राम कोकीन जब्त की

जयपुर (कांस)। रामनगरिया थाना पुलिस और जिला स्पेशल टीम जयपुर पूर्व (डीएसटी) ने ऑपरेशन क्लीन स्वीप के तहत कार्रवाई करते हुए ड्रग्स बेचने वाले पांच विदेशी नागरिकों को गिरफ्तार किया गया है। पुलिस टीम ने उसके पास से कोकीन बरामद की गई। बताया जा रहा है कि अफ्रीका से आए पांचों विदेशी यहाँ किराए पर फ्लैट लेकर रह रहे थे। कोकीन डिलीवरी देने वाले की तलाश की जा रही है।

पुलिस उपायुक्त जयपुर (पूर्व) तेजस्वनी

जगतपुरा में किराए पर फ्लैट में रहकर ड्रग्स तस्करी कर रहे थे आरोपी

गौतम ने बताया कि पुलिस कमिश्नरेट की ओर से चलाए जा रहे ऑपरेशन क्लीन स्वीप के तहत रामनगरिया थाना पुलिस और डीएसटी पूर्व ने कार्रवाई करते हुए कोकीन डिलीवरी के आरोपी में एमनेअल (33) निवासी दार-ए-सलाम वाजोहिल टिवणा सीमेंट फेक्ट्री तंजानिया हाल बीएनएम होस्टल मालवीय नगर दिल्ली, मोहम्मद (24) निवासी सिटी काहिरा अबुहेफा मिश्र, एंटोनिया (37) निवासी दार-ए-सलाम



रामनगरिया पुलिस और जिला स्पेशल टीम जयपुर पूर्व ने ऑपरेशन क्लीन स्वीप के तहत कार्रवाई करते हुए ड्रग्स बेचने वाले पांच विदेशी नागरिकों को गिरफ्तार किया।

स्ट्रीट तंजानिया, पॉलीन वॉजिकु (41) निवासी केन्या और प्रिसिला वायुई (25) निवासी केन्या को गिरफ्तार किया है। पुलिस ने आरोपियों के पास से 47 ग्राम कोकीन, प्लास्टिक पैकिंग थैलियाँ और इलेक्ट्रिक कांटा मिला। पृष्ठतल में आरोपी विदेशियों ने पुलिस को रुपयों के लालच में कॉलेजों के पास घूमकर कोकीन बेचना बताया। डीएसटी की सूचना मिली कि जगतपुरा

स्थित श्याम आंगन द्वितीय में एक फ्लैट में किराए से रहने वाले विदेशी नागरिक ड्रग्स तस्करी का काम करते हैं। डीएसटी और रामनगरिया थाना पुलिस ने कार्रवाई करते हुए फ्लैट पर दबिश दी। फ्लैट में तीन विदेशी महिलाएँ और दो विदेशी आदमी मिले। पुलिस आरोपियों से अवैध मादक पदार्थ की खरीद-फरोख्त के बारे में पृष्ठतल करने में जुटी है।

प्रताप नगर में पता पूछने के बहाने युवक का अपहरण

जयपुर। प्रताप नगर इलाके में बदमाशों द्वारा अपहरण कर एक युवक से लूट का मामला सामने आया है। बताया जा रहा है कि बोलेरो गाड़ी में आए बदमाशों पता पूछने के बहाने उसका अपहरण किया। विरोध करने पर मारपीट मारकर ऑनलाइन रुपए ट्रांसफर करवाए। इस संबंध में थाने में पीड़ित युवक ने बोलेरो सवार बदमाशों के खिलाफ मामला दर्ज करवाया है।

पुलिस ने बताया कि अलवर हाल गोवर्धन नगर सांगानेर सदर निवासी राजेश कुमार (29) ने मामला दर्ज करवाया है कि वह इंडिया गेट के पास टोक रोड पर जा रहा था। इसी दौरान सफेद रंग की बोलेरो गाड़ी आकर उसके पास रुकी। बोलेरो में आधा दर्जन लड़के बैठे थे। उसे रोक कर पता पूछने के दौरान बोलेरो में से लड़के उतरे। उन्होंने जबन

आरोपियों ने युवक से जबनर 29 हजार रुपए ऑनलाइन ट्रांसफर करवाने के बाद छोड़ा

उसका बोलेरो में डालकर अपहरण कर लिया। बोलेरो सवार बदमाश उसको आरयूपएस की ओर ले गए। नाले के पास बोलेरो रोक कर उसे नीचे उतारा। रुपए मांगने का विरोध करने पर बदमाशों ने मारपीट कर डरा-धमकाकर ऑनलाइन 29 हजार रुपए ट्रांसफर करवाए। इसके बाद युवक को वहीं उतारकर बदमाश बोलेरो में बैठकर फरार हो गए। पुलिस ने मामला दर्ज कर बोलेरो सवार बदमाशों की तलाश शुरू कर दी है।

महिला का पर्स लौटाया

जयपुर। सोडाला इलाके में पुलिस की यातायात शाखा में पदस्थापित हैड कांस्टेबल दारा सिंह ढाका, महिला कांस्टेबल खामोशी को सोडाला चौराहे पर एक पर्स मिला था, जिसमें करीब 5 हजार रुपए, ड्राइविंग लाइसेंस, एटीएम कार्ड, आधार कार्ड और क्रेडिट कार्ड आदि आवश्यक कागजात थे।

पुलिसकर्मियों ने लाइसेंस नंबर से मोबाइल नंबर निकालकर संबंधित पर्स के मालिक का पता लगाया। इसके बाद उसको बुलाकर पर्स सुपुर्द कर ईमानदारी का परिचय दिया। संबंधित पर्स की पहचान करने पर पार्कर खुशी जाहिर की और पुलिसकर्मियों को धन्यवाद दिया।

दो युवकों ने किया महिला से दुष्कर्म

जयपुर। मुहाना इलाके में दो युवकों के एक महिला से सामूहिक दुष्कर्म करने का मामला सामने आया है। विरोध करने पर आरोपी परिचितों ने उसके साथ मारपीट की। अश्लील वीडियो बनाकर वायरल करने की धमकी दी। इस संबंध में थाने में पीड़िता ने दोनों आरोपियों के खिलाफ सामूहिक दुष्कर्म करने का मामला दर्ज करवाया है। पुलिस ने बताया कि मुहाना इलाके में रहने वाली तीस वर्षीय महिला ने मामला दर्ज करवाया है कि दोनों आरोपियों को परिचित होने के कारण जानती है। आरोप है कि मिलने के बहाने दोनों आरोपी उसके पास आए थे। अकेला पाकर आरोपियों ने उसके साथ दुष्कर्म किया। दुष्कर्म कर उसका अश्लील वीडियो भी बना लिया। विरोध करने पर दोनों आरोपियों ने उसके साथ मारपीट की। किसी को बताने पर अश्लील वीडियो को वायरल करने की धमकी दी।

29 बीघा कृषि भूमि पर बसाई गई तीन अवैध कॉलोनियां ध्वस्त कीं जे.डी.ए. ने

जयपुर (कांस)। जयपुर विकास प्राधिकरण की प्रवर्तन टीम ने 29 बीघा कृषि भूमि पर चोरी छिपे बसाई जा रही 3 अवैध कॉलोनियों को प्रारंभिक स्तर पर ही पूर्णतः ध्वस्त किया।

उप महानिरीक्षक कैलाश चन्द्र विश्वा ने बताया कि जोन-13 में आगरा रोड पर कानोता में राठौड़ पैट्रोल पम्प के पास 10 बीघा निजी खातेदारी की कृषि भूमि पर "अयोध्या नगर" के नाम से कॉलोनियों काटी गई थी। काश्तकार ने जे.डी.ए. से ना तो कोई निर्माण स्वीकृति ली और ना ही कोई भू-उपयोग परिवर्तन कराया। इस स्कीम में रातोरात मिट्टी-ग्रेवल की सड़कें, बाउण्ड्रीवाल व अन्य निर्माण कर लिए गए थे। इसी प्रकार राठौड़ पैट्रोल पम्प से 100 मीटर आगे भी 15 बीघा कृषि भूमि पर 'श्रीरामनगर' के नाम से इसी तरह अवैध कॉलोनियों बसाकर उसमें कई तरह के अवैध निर्माण कर लिए गए थे। इसके अलावा रामसिंहपुरा फाटक के पास भी 4 बीघा कृषि भूमि पर कॉलोनियों काटने की तैयारी



चल रही थी। जेडीए टीम ने तीनों जगहों पर कार्रवाई करते हुए सभी अवैध निर्माण ध्वस्त किए और अवैध कॉलोनियों बसाने की कोशिश प्रारंभिक स्तर पर ही खत्म कर दी।

शिवदासपुरा में पुलिस निरीक्षक के घर में चोरी

घर से हजारों रुपये की नकदी समेत अन्य सामान चुरा ले गए बदमाश

जयपुर (कांस)। शिवदासपुरा इलाके में पुलिस निरीक्षक के घर चोरी का मामला सामने आया है। जानकारी के अनुसार परिवार के गांव जाने पर सुने मकान का ताला तोड़कर बदमाश अंदर घुसे और अलमारी से हजारों रुपए की नकदी और कीमती सामान चोरी कर ले गए। पुलिस ने मामला दर्ज कर चोरों की तलाश शुरू कर दी है।

पुलिस ने बताया कि चंदबाई रोड शांति चाटिका निवासी पुलिस निरीक्षक चन्द्र प्रकाश के घर चोरी हुई है और जो वर्तमान में पुलिस लाइन में तैनात है। पिछले करीब बीस दिन से उनका परिवार गायब हुआ है। परिवार के यहां नहीं होने के कारण वह भी दो दिन घर नहीं आए। पीछे से बदमाशों ने चोरी

पुलिस अफसर के परिवारजन पिछले 20 दिन से गांव गए थे, पीछे से चोरों ने वारदात कर डाली

की नीयत से सूने मकान को निशाना बनाया। मकान का लॉक तोड़कर बदमाश अंदर घुसे। अलमारी में रखे 20 हजार रुपए व कीमती सामान चोरी कर ले गए। सोमवार रात करीब 11 बजे घर लौटने पर लॉक टूटे मिलने पर चोरी का पता चला। शिवदासपुरा थाना पुलिस ने चोरी की सूचना पर पहुंचकर सबूत जुटाए। पुलिस आस-पास के सीसीटीवी फुटेजों को खंगल रही है।

साझे आनन्द का उत्सव है दीपावली

पर्व : देवनानी

जयपुर (कांस)। राजस्थान विधान सभा अध्यक्ष वासुदेव देवनानी ने प्रदेशवासियों को दीपावली पर्व की बधाई एवं शुभकामनाएं दी है। देवनानी ने कहा है कि पंच दिवसीय दीपोत्सव साझे आनन्द का उत्सव है। इस त्यौहार को सभी लोग आपस में मिल-जुल कर मनाएं और समाज में आपसी सौहार्द, सद्भाव और खुशहाली का वातावरण बनायें। देवनानी ने शुभकामनाएं देते हुए कहा है कि दीपावली सभी के जीवन में खुशी लाये। सभी लोग सुखी रहें। विधान सभा अध्यक्ष ने कहा कि दिवाली समकालीन मानवीय मूल्यों का प्रतिबिम्ब भी है। एकता, करुणा और आंतरिक विकास के साथ दीपावली का त्यौहार सभी के जीवन को रोशन करे। राष्ट्र के उज्ज्वल और सांभलपूर्ण भविष्य के लिए सभी के जीवन को सुखमय बनाने के वातावरण निर्माण में प्रत्येक व्यक्ति को सक्रिय भागीदारी निभाने की आवश्यकता है।

सांगानेर विधानसभा में खरवास सर्किल का कार्यालय कराया

रामपुरा रोड निवासियों की सीवरेज समस्या जल्द दूर होगी

जयपुर (कांस)। सांगानेर विधानसभा में खरवास सर्किल का कार्यालय हुआ है, जल्द ही रामपुरा रोड पर सीवरेज की समस्या भी दूर होगी। करीब 9 करोड़ रुपए की लागत से रोड निर्माण का कार्य भी कराया जायेगा।

देखा जाए तो सांगानेर विधानसभा में पिछले 10 महीने में विकास की गति चौगुनी होने के साथ ही सांगानेर विधानसभा की जनता की समस्या का निराकरण करने के लिए सांगानेर एसएफएस मानसरोवर स्थित कैप कार्यालय में अधिकारियों को मुख्यमंत्री भजनलाल शर्मा ने निर्देशित किया हुआ है, यहां सभी जनता की समस्याओं को ध्यान से सुन उसका निराकरण जल्द ही किया जाता है। वहीं दूसरी ओर अधिकारी भी इसमें पूरे

लागभग 9 करोड़ रुपए की लागत से रोड निर्माण कार्य होगा

सांगानेर की जनसमस्याओं के लिए मुख्यमंत्री कैप कार्यालय में हो रही प्रतिदिन जनसुनवाई

जोश के साथ लगे हुए हैं और कई समस्याओं को तो मात्र 24 घंटे में भी निपटारा जा रहा है वहीं कुछ बड़ी समस्याओं को भी अपेक्षित समय से निराकरण किया जा रहा है। मुख्यमंत्री भजनलाल शर्मा ने कहा सांगानेर विधानसभा के लोगों ने

भाजपा पर विश्वास जता विधायक बनाया और मैं राजस्थान का मुख्यमंत्री बना, निश्चित ही सांगानेर विधानसभा की जनता को सभी भी अपने कार्यों और विकास के लिए भटकना नहीं पड़ेगा। निश्चित ही हमेशा उनका वोट बार-बार याद दिलाता रहेगा क्योंकि संपूर्ण राजस्थान के साथ सांगानेर विधानसभा में हम संकल्पित हैं और निश्चित ही इसके लिए हमारे अधिकारी भी लगातार विधानसभा और राज्य की विकास को ध्यान में रखते हुए दिन-रात मेहनत कर जनता की समस्याओं को निराकरण करने में लगे हुए हैं शर्मा ने कहा राजस्थान कई क्षेत्रों में समर्थन देने की ओर अग्रसर है और जल्द ही इसके सकारात्मक परिणाम भी देखने लगे हैं।

हर घर तक जल पहुंचाने का लक्ष्य जल्द से जल्द हासिल करें : डॉ. जितेन्द्र सोनी

जयपुर जिले में अभी तक जल जीवन मिशन के तहत 60.33 फीसदी तथा प्रदेश का कुल औसत 53.97 प्रतिशत कवरेज हो चुका : अजय कुमार

जयपुर (कांस)। जयपुर के कलक्टर सभागार में बुधवार को जिला जल एवं स्वच्छता समिति की बैठक का आयोजन हुआ। जिला कलक्टर डॉ. जितेन्द्र कुमार सोनी की अध्यक्षता में आयोजित हुई बैठक में जिले में जल जीवन मिशन के अंतर्गत स्वीकृत योजनाओं की तकनीकी स्वीकृतियाँ एवं कार्य की वर्तमान प्रगति, हर घर नल से जल कनेक्शन की वस्तुस्थिति सहित अन्य अहम बिंदुओं पर चर्चा हुई।

जिला कलक्टर ने कहा कि जन स्वास्थ्य एवं अभियांत्रिकी विभाग और डिस्कॉम के अधिकारी आपसी सहयोग एवं समन्वय से कार्य करते हुए ज्यादा से ज्यादा कनेक्शन करें, ताकि योजना के तहत जिले को मिले लक्ष्य को शत प्रतिशत हासिल किया जाना सुनिश्चित किया जा सके।

जन स्वास्थ्य एवं अभियांत्रिकी विभाग के अधीक्षण अभियंता एवं जिला जल एवं स्वच्छता मिशन के सदस्य सचिव अजय कुमार ने जानकारी दी कि जिले में अभी तक जल जीवन मिशन के तहत 60.33 फीसदी कवरेज हासिल किया जा



जयपुर कलक्टर ने जिला जल एवं स्वच्छता समिति की बैठक लेकर जल जीवन मिशन समेत अन्य योजनाओं की समीक्षा की।

चुका है जबकि प्रदेश का कुल औसत 53.97 कनेक्शन का लाभ दिया जा चुका है। शेष 1 लाख प्रतिशत है। उन्होंने बताया कि जयपुर जिले के कुल 73 हजार 582 परिवारों को मार्च, 2025 तक 4 लाख 38 हजार 639 परिवारों में से कुल 2 चरणबद्ध तरीके से हर घर नल कनेक्शन प्रदान किए जाने का लक्ष्य है। 65 हजार 57 परिवारों को क्रियाशील किया जाना प्रस्तावित है। बैठक में जिला कलक्टर

बैठक में बताया गया कि जयपुर जिले के कुल 4.38 लाख परिवारों में से 2.65 लाख परिवारों को क्रियाशील कनेक्शन दे चुके हैं, शेष लोगों को मार्च 2025 तक चरणबद्ध तरीके से हर घर नल कनेक्शन दे देंगे

ने अधिकारियों को जल जीवन मिशन के तहत आवंटित लक्ष्यों को जल्द से जल्द हासिल करने के निर्देश दिये। बैठक में स्कूल, आंगनबाड़ी केन्द्रों, पंचायत तथा स्वास्थ्य केन्द्रों को नल कनेक्शन जारी करने, जिले में गठित ग्राम जल एवं स्वच्छता समिति का बैंक खाते खलवाने, अटल भू-जल योजना की कार्य प्रगति एवं जल जीवन मिशन की प्रभावी क्रियान्वयन को लेकर भी चर्चा हुई। बैठक में जलदाय और विद्युत वितरण निगम सहित अन्य विभागों के अधिकारी मौजूद रहे।

सार-समाचार दीपावली पर जे.डी.ए. में लक्ष्मी पूजन



जयपुर। जयपुर विकास आयुक्त आनन्दी ने दीपावली के उपलक्ष्य में बुधवार को जेडीए प्रांगण के मुख्य द्वार पर विधिवत मंत्रोच्चार के साथ मंत्र लक्ष्मी की पूजा-अर्चना कर जेडीए एवं जयपुर शहर के सर्वांगीण विकास की कामना की। इस अवसर पर जेडीए सचिव निशांत जैन, सभी निदेशक, अतिरिक्त आयुक्त, उपायुक्त समेत अधिकारी-कर्मचारी मौजूद थे। आयुक्त आनन्दी ने सभी अधिकारियों और कर्मचारियों को दीपावली की शुभकामनाएं देते हुए सभी के उज्ज्वल भविष्य की कामना की। दीपावली के शुभ अवसर पर जे.डी.ए. भवन को भी रंग-बिरंगी रोशनी से सजाया गया है।

आर.जे.एस. परीक्षा में ईशा की 17वीं रैंक



जयपुर। आरजेएस 2024 के परिणाम में ईशा शर्मा ने 17वीं रैंक हासिल की है। जज बनने पर परीक्षकों, रिश्तेदारों ने ईशा को बधाई व भविष्य के लिए शुभकामनाएं दी। इनको यह सफलता दूसरे प्रयास में मिली है, इन्होंने जेएनयू यूनिवर्सिटी से एलएलबी की है, इनके पिता दिनेश शर्मा प्राइवेट जॉब करते हैं और

मम्मी हेमलता गृहणी हैं, बहन दीक्षा दिल्ली में है। ईशा के जज बनने से परिवार में खुशी के माहौल है। समाज के लोग, रिश्तेदार व शुभचिंतक लगातार उन्हें बधाईयां देने पहुंच रहे हैं।

दन्त चिकित्सकों को सम्मानित किया



जयपुर। इंडियन डेंटल एसोसिएशन (आईडीए) राजस्थान शाखा व जयपुर ग्रेटर शाखा द्वारा पीरियोडॉन्टिक्स पर सतत-दशिक्षा कार्यक्रम जयपुर कलेक्टर डॉ. जितेंद्र कुमार सोनी के मुख्य आतिथ्य में आयोजित किया गया। कार्यक्रम में प्रसिद्ध पीरियोडॉन्टिस्ट डॉ. एच एस प्रोवर ने दन्त स्वास्थ्य के बारे में नवीनतम जानकारी प्रदान की। आईडीए के अध्यक्ष डॉ. प्रशांत भारद्वाज ने मुख्य अतिथि जयपुर कलेक्टर डॉ. जितेंद्र कुमार सोनी, राजस्थान राज्य अध्यक्ष डॉ. फरीद जैन और अन्य गणमान्य अतिथियों का स्वागत किया। कार्यक्रम में दन्त चिकित्सा के क्षेत्र में उल्लेखनीय कार्य के लिए स्टार अवार्ड्स मुख्य अतिथि डॉ. जितेंद्र कुमार सोनी द्वारा प्रदान किए गए। इस सम्मान से डॉ. एच एल गुप्ता, डॉ. जे एच वालिया, डॉ. हरिश भारद्वाज, डॉ. बलविंदर ठक्कर और डॉ. संकल्प मिश्रल को सम्मानित किया गया। कार्यक्रम का संचालन डॉ. सारिका शंखवात और डॉ. निशांत गुप्ता ने सफलतापूर्वक किया। अंत में, डॉ. सुनील राघव ने सभी अतिथियों, वक्ताओं और प्रतिभागियों का आभार जताया।


8 लाख कर्मचारियों में खुशी की लहर

जयपुर। दीपावली पर 1 नवंबर को राजकीय अवकाश और मसान किराया भत्ता वृद्धि के आदेश बुधवार को राज्य सरकार की ओर से जारी होने के बाद प्रदेश के 8 लाख कर्मचारियों में खुशी की लहर है। इससे पूर्व में राज्य सरकार ने महंगाई भत्ते, बोनस तथा दीपावली पर वेतन देने के आदेश जारी किए थे। अखिल राजस्थान राज्य कर्मचारी संयुक्त महासंघ के प्रदेश अध्यक्ष गजेंद्र सिंह राठौड़ और राजस्थान राज्य कर्मचारी संघ के प्रदेश महामंत्री देवेन्द्र सिंह नरुका लगातार यह मांगो उठा रहे थे। उन्होंने अतिरिक्त मुख्य सचिव वित्त और मुख्य सचिव व मुख्यमंत्री को ज्ञापन दिए थे। कर्मचारियों की इन मांगों पर राज्य सरकार की ओर से आदेश जारी होने के बाद कर्मचारी महासंघ तथा राजस्थान राज्य कर्मचारी संघ ने मुख्यमंत्री भजनलाल शर्मा, मुख्य सचिव सुधांशु पंत का आभार जताया है।

राज्यपाल ने दीप पर्व की शुभकामनाएं दी

जयपुर। राज्यपाल हरिभाऊ बागडे ने दीपावली, गोवर्धन पूजा व भैया दूज की बधाई एवं शुभकामनाएं दी है। राज्यपाल बागडे ने अपने शुभकामना संदेश में कहा कि यह पर्व अंधकार पर प्रकाश की विजय का प्रतीक है। दीपकों के उजाले में ही जीवन की उत्सवधर्मिता समाई है। उन्होंने मां लक्ष्मी से सभी के लिए सुख-समृद्धि और ऐश्वर्य प्रदान करने की कामना की है। राज्यपाल हरिभाऊ बागडे ने राष्ट्रीय एकता दिवस (31 अक्टूबर) की शुभकामनाएं दी है। उन्होंने सरदार पटेल का स्मरण करते हुए उनके आदर्शों को अपनाकर का आह्वान किया है। राज्यपाल बागडे ने कहा कि सरदार पटेल की जयंती राष्ट्रीय एकता और अखंडता के लिए किए उनके महान कार्यों से प्रेरणा लेने का संदेश देती है।

घुमन्तु जाति की 40 बस्तियों में मिठाईयां और पटाखे बांटे



घुमन्तु जाति कार्य के महानगर प्रमुख राकेश कुमार शर्मा के नेतृत्व में बुधवार को जयपुर की 40 बस्तियों में घुमन्तु जाति के दो हजार परिवारों को दीपावली के उपलक्ष्य में मिठाई और पटाखे वितरित किये गए।

जयपुर (कांस)। घुमन्तु जाति कार्य के महानगर प्रमुख राकेश कुमार शर्मा के नेतृत्व में बुधवार को जयपुर की 40 बस्तियों में घुमन्तु जाति के दो हजार परिवारों को दीपावली के उपलक्ष्य में मिठाई और पटाखे वितरित किये गए। जय घुमन्तु जाति कार्य और भारत विकास परिषद के कार्यकर्ता हमारे बीच दीपावली मनाते हैं। हमारी बस्तियों में मिठाई बांटे हैं। देश को आजाद हुए 70 वर्ष से अधिक हो गए। किसी ने हमारी सुच नहीं ली थी। लेकिन घुमन्तु जाति उत्थान न्यास हमारी बस्तियों में शिक्षा, स्वास्थ्य, स्वास्थ्य शिक्षा, रोजगार, धर्म एवं धार्मिक यात्राओं से जुड़े विभिन्न कार्य करता रहता है। इस अवसर पर सर्वेश शर्मा, ओम श्रीमाली, किशन बंसोवाल, श्रीराम दार्धी, श्याम नायक, महेंद्र ओला, संजीव भार्गव और ओमप्रकाश गुप्ता समेत कई कार्यकर्ता मौजूद थे।